

## ДОГОВОР

за набавка, испорака и монтажа на опрема за Дневен центар за лица со телесна или ментална попреченост (сензор соба) во Општина Веница

### I. ДОГОВОРНИ СТРАНИ

1. Министерство за труд и социјална политика, со седиште на ул. „Даме Груев,, бр.14 1000 Скопје, претставувано од Министер Јованка Тренчевска, во понатамошниот текст: Набавувач, и
2. Друштво за промет и услуги ТРИМАКС ДОО Скопје, со ЕМБС 5381991, со седиште на Бул. Кузман Јосифовски Питу 15/6, 1000 Скопје претставувано од управител Горан Димитров, во понатамошниот текст: Носител на набавката.

### II. ДЕФИНИЦИИ

#### Член 1

За целите на овој договор, одделни поими и изрази употребени во овој договор го имаат следново значење:

- 1) „Договорен орган,, - е субјект дефиниран во член 4 став 1 точки а), б), в), г) и д) од Законот за јавни набавки;
- 2) „Носител на набавката,, - е понудувач или група на понудувачи кои склучиле договор за јавна набавка;
- 3) „Договор за јавна набавка на стоки,, - претставува набавка на една или повеќе стоки, преку купување веднаш, купување со одложено плаќање или изнајмување со или без опција за купување на стоката;
- 4) „Договорна цена,, - е цената која ја побарува носителот на набавката како што е утврдено во овој договор, вклучувајќи го и евентуалниот попуст што го дал;
- 5) „Испорака,, - значи предавање на стоките од страна на носителот на набавката на договорниот орган во времето и на местото предвидено со овој договор, на начин на кој договорниот орган се стекнува со право на сопственост на стоките;
- 6) „Сродни услуги,, - претставуваат пропратни услуги на набавката на стоки, како што е осигурување, инсталација, почетно одржување и други слични обврски на носителот на набавката според условите наведени во овој договор;
- 7) „Сервисирање,, - претставува отстранување на сите грешки (дефекти и слично) и технички недостатоци, како и вградување на потребните резервни делови на испорачаните стоки;



8) „Подизведувач„ - е домашно или странско правно или физичко лице, кое треба да достави кој било дел од стоките или да изврши кој било дел од сродните услуги преку под договор склучен со носителот на набавката.

### III. ПРЕДМЕТ НА ДОГОВОРОТ

#### Член 2

Со овој договор се уредуваат меѓусебните права и обврски помеѓу Договорниот орган и Носителот на набавката, согласно спроведената постапка за јавна набавка на стоки како набавка од мала вредност во согласност со позитивните законски прописи поврзани со предметот на набавката (Законот за јавни набавки, Законот за облигациони односи) и важечките подзаконски акти, како и материјалните прописи кои се во сила во моментот на склучување на овој Договор.

Договорните страни го склучуваат овој договор врз основа на Одлука за јавна набавка со архивски број 02-3062/1 од 05.04.2022 година, одлука за избор за најповолен понудувач со архивски број 02-3062/7 од 04.05.2022 година, како и врз основа на доставена понуда од Носителот на набавката со која во целост се прифатени условите, барањата и напомените предвидени во тендерската документација.

Предмет на овој договор е набавка, испорака и монтажа на опрема за Дневен центар за лица со телесна или ментална попреченост (сензор соба) во Општина Веница.

### IV. ЈАЗИК НА ДОГОВОРОТ

#### Член 3

Јазик на договорот и на другите документи кои претставуваат составен дел на договорот, е македонскиот јазик.

Јазик на целата комуникација во писмена форма помеѓу договорните страни е на македонски јазик.

### V. ВРЕДНОСТ НА ДОГОВОРОТ

#### Член 4

Вредноста на овој договор изнесува 436.776,44 денари без пресметан данок на додадена вредност.


Данокот на додадена вредност изнесува 78.619,76 денари.

Вкупната цена на набавка со пресметан данок на додадена вредност изнесува 515.396,20 денари.


Единечни цени за секој поединечен елемент на опремата што е предмет на оваа набавка согласно понудата по завршување на електронската аукција на Носителот на






набавка се:

ред бр	Опис на стоки	Ед. мерка	Кол ичи на	Ед. цена без ДДВ	Вк. цена без ДДВ
1	 <p>Електронски ЛЕД панел</p> <p>Големина на дисплеј: минимум 65"</p> <p>Позадисно светло: D-LED</p> <p>Резолуција: минимум 3840x2160(Pixels, WRGB)</p> <p>Контраст: минимум 4000:1(typ.)</p> <p>Време на реакција: максимум 6ms</p> <p>Фреквенција на екран: минимум 60Hz</p> <p>Агол на гледање: минимум 178°(H) / 178°(V)</p> <p>Животен век на дисплеј: минимум 30.000h</p> <p>Боја на дисплеј: минимум 1.07B(10bit)</p> <p>Процесор: минимум ARM A73+A53, 1.5GHZ, Quad Core</p> <p>Графичка карта: минимум MaliG51</p> <p>Рам меморија: минимум 3GB DDR</p> <p>Ром меморија: минимум 32GB</p> <p>Оперативен систем: минимум Android 8.0</p> <p>Звучници: минимум 2x15W/8Ω</p> <p>Влезни порти: минимум 3xHDMI, 1xDP1.2, 1xVGA IN, 1xAV IN, 1x YPBPR IN,</p> <p>Слот за компјутер(OPS), 2xLAN, 2xAndroid USB, 2xPublic USB, 2xTouch USB, 1xPC-Audio IN, 1xRS232</p> <p>Излезни порти: минимум 1xHDMI, 1xAV, 1xS/PDIF, 1xAudio Out</p> <p>Сензори за допир: минимум Infrared, 20 точки на допир од еднаш (зумирање, ротирање)</p> <p>Заштита на дисплеј: минимум 4mm стакло</p> <p>Додатоци: минимум Далечински управувач, 2xПенкала за допир, Кабел за напојување 1m, USB кабел 1m, HDMI кабел 1m,</p> <p>Упатство за употреба, гарантенлист, држач за на сид</p>	парче	1	126.353,17	126.353,17

*Handwritten signatures and marks in blue ink at the bottom left of the page.*



	<p>Софтвер: Мултифункционален софтвер на Македонски, Албански, Турски, Српски и уште 20 други јазици со препознавање ракопис, компактибилни формати Microsoft office word, Excel, Powerpoint, софтвер за предучилишна возраст на македонски и албански јазик, софтвер за бежично поврзување на компјутер, софтвер за споделување на екран со телефон и таблет(Miracast, Transcreen)</p> <p>Обука: Обука на наставен кадар од сертифицирано лице, сертификат за присутните</p> <p>Подвижен држач адекватен според интерактивниот панел со рамка и 2 хоризонтални полици, со 4 тркалца кои можат да се закочуват или еквивалент</p> <p>Се користи за едукација, кратки едукативни филмови, вклучување во виртуелен свет, компјутерска социјализација и сл.</p>				
2	<p>Миниаудио систем со звучници Минисистем со минимум: CD- MP3, CD, CD-R/RW плеер, блутут; USB / SD Card; LCD екран; Напојување: AC 230V ~ 50Hz Гаранција минимум 1 година. Се користи за аудитивен развој и аудитивна дискриминација.</p>	парче	1	2.675,25	2.675,25
3	 <p>Сензорна туба со акрилна основа, акрилна цевка и воздушна пумпа, лед светло кое менува бои со далечински управувач. Димензии минимум 15x150см Предизвикува силна визуелна, аудитивна и вибративна стимулација произведена од моторот што работи и ја движи водата. Се користи за : -Визуелна стимулација -следење и концентрација -подобрување на внимание, меморија и исчекување</p>	парче	1	32.536,85	32.536,85

*Handwritten signatures and marks in blue ink.*




4	 <p>Сноп од оптички влакна мин. 100 влакна со должина 2м (бара извор на светлина) Одлична е за визуелна стимулација за лица со визуелна попреченост. Со менување на бојата се користи за внимание и фокус на корисникот.</p>	парче	1	17.613,29	17.613,29
5	 <p>Извор на светлина за оптички влакна, со мотор на светлина, далечински управувач и адаптер за напојување (110-240V). Овој ласер се користи за пасивна манипулација и сензорна релаксација при создавање на слики и бои.</p>	парче	1	10.390,11	10.390,11
6	 <p>Диско топка со мин дијаметар=17см, сет - огледална сфера и сет од ЛЕД светилки (минимум во 4 бои) со вкупна моќност од минимум 45 W до максимум 55 W, со еден рефлектор со подвижна глава во која е вграден мини електро мотор со: снага- 5-9 W Број на вртежи во 1 минута: 1-2 Приклучен напон 220 V, 50 Hz Држач за монтажа на сетот.</p>	парче	1	9.038,01	9.038,01

*Handwritten signature and star symbol.*




	Се користи за визуелна стимулација, контрола на очи, да се промовираат реакции на светлина, следење со очи.				
7	Апарат за меурчиња  Минимум 40w, приклучен напон 110-240v 50/60HZ, мин димензии 200/230/250мм Се користи за следење на око и концентрација, внимание и сл.	парче	1	7.953,45	7.953,45
8	Дрвена маса со лед панел (мин.А2 формат) Овозможува истражување на светлина, бои, форми и текстури. Го поттикнува когнитивниот развој, ја подобрува функцијата на мозокот и има смирувачки ефект.	парче	1	12.870,14	12.870,14
9	  Транспарентни силиконски букви, меки и силни, лесни за одржување Се користи за учење на букви со визуелна стимулација.	парче	1	1.554,54	1.554,54
10	  Транспарентни силиконски броеви, меки и силни, лесни за одржување Се користи за учење на броеви со визуелна стимулација.	парче	1	867,65	867,65

*Handwritten signature and initials in blue ink.*

11	 <p>Голема, кружна или овална, удобна перница за седење исполнета со специјални гранули кои се формираат во обликот на телото на корисникот, давајќи нежна поддршка. Идеален за употреба во сала за меки игри или релаксација. Покриен во траен материјал лесен за одржување, антиалергиски и антибактериски (боја по избор на инвеститорот). Мин.дијаметар 70 см (боја по избор на инвеститорот)</p>	парче	2	7.230,42	14.460,83
12	 <p>Комплет од мин.4 плочки со минимални димензии 50x50см Плочки за поттикнување на сензорна стимулација, визуелна обработка и моторни вештини со смирувачки ефект исполнети со гелови/течност во боја.</p>	парче	1	18.799,07	18.799,07
13	 <p>РИПСТОЛ -изработен од дрво – ела или смрека Димензии минимум 260x90x10см. Фиксиран на сид Се користи за развивање на моторни вештини, сила како и координација</p>	парче	1	13.520,87	13.520,87
14	<p>Сидни меки душеци во разни бои со димензии мин. 150x50x5 см сунѓер 4см дебелина, обложен со траен материјал</p>	парче	8	3.036,77	24.294,17

*Handwritten signatures in blue ink.*




	лесен за одржување пвц или еко-кожа (боја по избор на инвеститор) Заштита на просторот од повреди на корсаниците				
15	Душек партерен, за под, со мин димензии: 200/100/10см.од тврдо пресуван сунѓер преслечен со траен материјал лесен за одржување пвц или еко кожа, антилизгачки Заштита на просторот од повреди на корсаниците	парче	3	9.399,54	28.198,61
16	Пилатес топка изработена од еко пвц со што се намалува можноста за појава на алергиски реакции при директен допир со кожа. Димензии: 55см. Се користат за вестибуларниот и проприоцептивниот систем и тоа за баланс, сила, притисок, груба и фина моторика и др.	парче	2	1.084,56	2.169,13
17	Сет од 4 полутопки со боцки, гумени со минимум дијаметар 9см Се користи за вежби кои вклучуваат допир, стапување, тркачање како и масажа на стапалата.	парче	1	3.579,06	3.579,06
18	 <p>Темно засолниште, платнено, лесно за склопување, со врата, мин. димензии 100/100/100см. Создава затворен простор што им помага на децата да се чувствуваат безбедни и безгрижни.Сензорна мала просторија со различни сензорни играчки.</p>	парче	1	5.061,29	5.061,29
19	Облици во разни тродимензионални форми скали или слично изработени од сунѓер или полиуретанска пена, обложени со ПВЦ материјал, лесно да се одржува, со мин димензии 90/90/60см Претстатува психомоторен стимулатор, за развој на груба моторика, рамнотежа и сл.	парче	2	18.076,03	36.152,06







20	 <p>Сув базен за топки на правен од тврд сунѓер обложен со ПВЦ материјал лесен за одржување. Димензии минимум 1x 1,8м. Висина 50см. Помага да се поттикне движењето и тактилната свест. Може да се користи и за други активности вклучително и препознавање на бои, форми, вештини за следење и префрлување, како и социјална интеграција и релаксација.</p>	парче	1	38.682,70	38.682,70
21	<p>Топчиња за исполна на сув базен (волумен 0,5м<sup>3</sup>), во разни бои, пластични (не токсични со СЕ ознака) со дијаметар од 6см. Овозможуваат подобра координација да комуницираат со другите деца како и да обезбедат визуелна и тактилна стимулација и учење на боите.</p>	парче	1	10.845,61	10.845,61
22	<p>Транспарентен платнен тунел, со мин димензии 60/180см Психомоторен стимулатор, разбирање на положбата на телото во просторот</p>	парче	1	1.807,60	1.807,60
23	<p>Платнена лулашка, закачена на плафон, издржлива до 100кг, пречник мин. 90см Го подобрува вниманието, делува смирувачки, ги зајакнува мускулите и тонусот на целото тело и го активира вестибуларниот и проприоцептивниот систем.</p>	парче	1	8.676,49	8.676,49
24	<p>Огледало д=6мм, со заштитна фолија, фиксирано на ѕид, со мин димензии 60/100см Развој на визуелна перцепција и социјално-емоционален развој.</p>	парче	2	4.338,25	8.676,50
Вкупно без ДДВ					436.776,44
ДДВ					78.619,76

*Handwritten signatures and initials in blue ink.*

## VI. РОК ЗА РЕАЛИЗАЦИЈА НА ПРЕДМЕТОТ НА ДОГОВОРОТ

### Член 5

Рокот за реализација на предметот на договорот е 90 работни дена од денот на прием на нарачката доставена од страна на договорниот орган.

## VII. ВРЕМЕТРАЕЊЕ НА ДОГОВОРОТ

### Член 6

Договорот е со важност од 15 (петнаесет ) месеци, сметано од моментот на доставена нарачка од страна на договорен орган.

## VIII. ГАРАНЦИЈА ЗА ИЗВРШУВАЊЕ НА ДОГОВОРОТ И ГАРАНЦИЈА НА ОПРЕМА

### Член 7

Навременото и квалитетно извршување на договорот, носителот на набавката го гарантира со доставување безусловна банкарска гаранција од банка прифатлива за договорниот орган.

Висината на банкарската гаранција изнесува 5% од вкупната вредност на договорот и истата Носителот на набавката треба да ја достави во рок од 7 дена по потпишување на договорот.

Банкарската гаранција се доставува во писмена оригинална форма. Копии не се прифаќаат.

Банкарската гаранција за квалитетно извршување на договорот ќе биде со важност од 15 месеци (период во кој се опфатени максималниот рок за целосна реализација на предметот на договорот и гарантниот период на опремата од 12 месеци).

Банкарската гаранција за квалитетно извршување на договорот ќе биде во валутата на која гласи договорот. Банкарската гаранција за квалитетно извршување на договорот ќе биде во денари.

Гаранцијата за квалитетно извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Во случај кога е продолжен рокот за реализација на договорот или е зголемена неговата вредност, носителот на набавката соодветно треба да ја продолжи важноста и вредноста на гаранцијата за квалитетно и навремено извршување на договорот.

### Член 8

Испорачаната опрема треба да биде покриена со гарантен период од најмалку 12 (дванаесет) месеци од производителот/носителот на набавката, за што носителот на набавката доставува и гарантен лист.





Носителот на набавката е должен во рок од 2(два) дена да се јави на повик од овластено лице во Дневниот центар за лица со телесна или ментална попреченост во Општина Веница кој може да биде испратен по email или по пошта и да ги отстрани сите недостатоци во исправното функционирање на опремата.

Доколку е можно недостатоците се отстрануваат на лице место каде опремата е вградена или поставена, а доколку тоа не е можно по проценка на Носителот на набавка недостатоците се отстрануваат во соодветен сервис.

Патните трошоци за пренос на опремата кога има потреба од сервис и патните трошоци за лицата се на товар на Носителот на набавката.

Доколку опремата не се врати во исправна состојба во рок од 15 дена од денот кога истата е преземена од Дневниот центар Носителот на набавка е должен да испрати замена за нефункционалната опрема најдоцна 3 дена од истекот на рокот за нејзина исправка односно најдоцна во рок од 18 дена од превземањето.

Во случај да се испорача нова опрема поради нефункционалност на старата гарантниот рок започнува да тече од денот на испораката и ќе трае 12 месеци.

Во случај на непочитување на одредбите Договорниот орган може да ја активира банкарската гаранција.

## **IX. ДИНАМИКА И НАЧИН НА ИСПОРАКА НА СТОКАТА/ТЕ**

### **Член 9**

Носителот на набавката е должен испораката и монтажата на опремата да ја изврши во рок од 90 работни дена од денот на прием на нарачката доставена од страна на договорниот орган.

Испораката и монтажата на опремата се смета за извршена по потпишувањето на испратницата од овластеното лице од договорниот орган и овластеното лице на носителот на набавката.

## **X. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ**

### **Член 10**

Во случај на доцнење со испораката на предметот на набавката од страна на носителот на набавката, договорниот орган има право на надомест на штета и договорна казна.

Договорната казна се определува во висина од 0,5% од цената утврдена во член 4 од овој договор за секој ден доцнење, а не повеќе од 15% од вредноста на договорот.

## **XI. ИЗГОТВУВАЊЕ И ДОСТАВУВАЊЕ НА ФАКТУРАТА**

### **Член 11**



При изготвувањето на фактурата, носителот на набавката е должен да ги наведе следните елементи:

- назив на договорниот орган, место, седиште, даночен број;
- број и датум на договорот;
- количини со опис на стоката, дефинирани по елементи како во член 2 од договорот;
- вкупна цена на фактурата;
- други зголемувања или намалувања, согласно со договорните услови (камати, пенали, разлики на цени и сл.);
- пресметка за ДДВ;
- вкупна цена за исплата по фактурата (во случаи на правдање на аванс итн.);
- валута на плаќање.

## **XII. НАЧИН, УСЛОВИ И РОКОВИ НА ПЛАЌАЊЕ, ЗАТЕЗНА КАМАТА ЗА ЗАДОЦНЕТО ПЛАЌАЊЕ**

### **Член 12**

Договорниот орган се обврзува плаќањето на носителот на набавката да го изврши по приемот и монтажата на опремата.

Договорниот орган се обврзува плаќањето на носителот на набавката да го изврши во рок до 60 дена од денот на приемот на фактурата во архивата на договорниот орган.

Прилог на фактурата е уредно заверена испратница и гарантен лист за испорачаната опрема од носителот на набавката.

## **XIII. КВАНТИТАТИВНА И КВАЛИТАТИВНА КОНТРОЛА**

### **Член 13**

Квалитативен и квантитативен прием на опремата од член 2 од овој договор врши договорниот орган, со документ (испратница) потпишана од двете договорни страни и записник за примопредавање. Овој Записник за примопредавање на опремата е валиден само ако опремата е целосно испорачана.

Во текот на примопредавањето се утврдува квалитетот и квантитетот на испорачаната стока.

## **XIV. ОБВРСКИ НА НОСИТЕЛОТ НА НАБАВКАТА**

### **Член 14**

Носителот на набавката е должен да ја испорача и монтира опремата во рокот и на местото предвидени со овој договор.





Носителот на набавката ја извршил обврската од став 1 на овој член, по правило, кога стоката/те ќе ја испорача и монтира до местото предвидено со овој договор.

Место на доставување на опремата е Дневен центар за лица со телесна или ментална попреченост (сензор соба) во Општина Веница.

#### **Член 15**

Носителот на набавката е должен испораката и монтажата да ја изврши во рок од 90 работни дена од денот на приемот на нарачката доставена од страна на договорниот орган.

### **XV. ОБВРСКИ НА ДОГОВОРНИОТ ОРГАН**

#### **Член 16**

Договорниот орган е должен да ја плати договорената цена на носителот на набавката, по извршената испорака а во рок до 60 дена од денот на доставувањето на фактура од страна на носителот на набавката, пополнета на начин пропишан со тендерската документација.

Лице задолжено за реализација на договорот кај Договорниот орган е Маја Лазаревска или друго лице овластено од Министер.

Лицето за реализација на договорот е должно да достави копија од гарантен лист за испорачаната опрема до одговорно лице во Дневен центар за лица со телесна или ментална попреченост (сензор соба) во Општина Веница.

### **XVI. ПРИМЕНЛИВ ЗАКОН**

#### **Член 17**

За сите евентуални спорови кои би произлегле од овој Договор, ќе се применуваат важечките прописи на Република Северна Македонија.

### **XVII. ВИША СИЛА**

#### **Член 18**

Ниту една од договорните страни нема да биде одговорна за неисполнување на овој договор до кое би дошло поради виша сила. Ако една од договорните страни е спречена поради виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на вишата сила договорот може да се реализира по потреба со заеднички прифатено дополнување или да се раскине договорно.

### **XVIII. ОСИГУРУВАЊЕ**



### Член 19

До предавањето на стоката во Дневен центар за лица со телесна или ментална попреченост (сензор соба) во Општина Веница ризикот за случајна пропаст или оштетување на стоката го поднесува носителот на набавката, а со предавањето на предметот ризикот преминува врз договорниот орган.

Ризикот не преминува врз договорниот орган ако тој поради некој недостаток на предадената стока го раскинал договорот или барал замена на стоката.

### Член 20

Ако предавањето на стоката не е извршено поради задоцнување на договорниот орган, ризикот преминува врз договорниот орган во моментот кога паднал во задоцнување.

### Член 21

Кога поради задоцнување на договорниот орган ризикот преминал врз договорниот орган пред предавањето на стоката, носителот на набавката е должен да ја чува стоката со внимание на добар стопанственик, односно добар домаќин и за таа цел да ги преземе потребните мерки.

Истото важи и за договорниот орган кога стоката му е врачена, а тој сака да му ја врати на носителот на набавката, било поради тоа што го раскинал договорот, било поради тоа што барал друга стока наместо испорачаната.

И во едниот и во другиот случај договарачот кој е должен да ги преземе мерките за зачувување на стоката има право на надомест на трошоците потребни заради зачувување на стоката.

## XIX. ОДГОВОРНОСТ ЗА НЕДОСТАТОЦИТЕ

### Член 22

Носителот на набавката одговара за материјалните недостатоци на стоката што тој ги имал во моментот на преминувањето на ризикот врз договорниот орган, без оглед дали тоа му било познато.

Носителот на набавката одговара и за оние материјални недостатоци што ќе се појават по преминувањето на ризикот врз договорниот орган ако се последица од причина што постоела пред тоа.

Незначителниот материјален недостаток не се зема предвид.

### Член 23

Недостаток постои:

1) ако стоката ги нема потребните својства за нејзина редовна употреба или за промет;





2) ако стоката ги нема потребните својства за особената употреба за која ја набавува договорниот орган, а која му била позната на носителот на набавката или морала да му биде позната;

3) ако стоката ги нема својствата и одликите што се изречно или премолчно договорени, односно пропишани, и

4) кога носителот на набавката предал стока која не е соодветна на понудениот модел.

#### Член 24

Носителот на набавката не одговара за недостатоците од член 22 на овој договор, ако во моментот на склучувањето на договорот му биле познати на договорниот орган или не можеле да му останат непознати.

Се смета дека на договорниот орган не можеле да му останат непознати оние недостатоци што грижливо лице со просечно знаење и искуство на лице со исто занимање и струка како договорниот орган би можело лесно да ги забележи при вообичаениот преглед на предметот.

#### Член 25

Договорниот орган е должен примената стока на вообичаен начин да ја прегледа или да ја даде на преглед, штом тоа според редовниот тек на работите е можно и за видливите недостатоци да го извести носителот на набавката во рок од осум дена.

Кога прегледот е извршен во присуство на двете страни, договорниот орган е должен своите забелешки поради видливите недостатоци да му ги соопшти на носителот на набавката веднаш, инаку го губи правото што му припаѓа врз таа основа.

#### Член 26

Договорниот орган кој навремено и уредно го известил носителот на набавката за недостатокот може:

1) да бара од носителот на набавката да го отстрани недостатокот или да му предаде друга стока/и без недостаток (исполнување на договорот);

2) да бара намалување на цената и

3) да изјави дека го раскинува договорот.

Во секој од овие случаи договорниот орган има право и на надомест на штетата.

Покрај тоа и независно од тоа, носителот на набавката му одговара на договорниот орган и за штетата што овој поради недостаток на стоката ја претрпел на другите свои добра и тоа според општите правила за одговорноста за штета.

## XX. ОБЕШТЕТУВАЊЕ

#### Член 27

Договорните страни се должни да ги исполнат обврските кои произлегуваат од овој договор.



Кога една од договорните страни не ќе ја исполни обврската или ќе задоцни со нејзиното исполнување, другата договорна страна има право да бара и надомест на штетата што ја претрпел поради тоа.

#### Член 28

Договорната страна има право на надомест на обичната штета и испуштената корист, кои другата договорна страна морала да ги предвиди во време на склучувањето на договорот како можни последици од повреда на договорот, со оглед на фактите што тогаш и биле познати или морале да и бидат познати.

Во случај на измама или намерно неисполнување, како и неисполнување поради крајно невнимание, договорната страна има право да бара од другата договорна страна надомест на целокупната штета што настанала поради повреда на договорот, без оглед на тоа што другата договорна страна не знаела за посебните околности поради кои настанале тие.

Ако при повреда на обврската, покрај штетата, за договорната страна настанала и некоја добивка, при определувањето на висината на надоместот за неа ќе се води сметка во разумна мера.

Страната што се повикува на повреда на договорот е должна да ги преземе сите разумни мерки за да се намали штетата предизвикана од таа повреда, инаку другата страна може да бара намалување на надоместот.

#### Член 29

Договорната страна која е должна да ја извести другата страна за фактите што се од влијание врз нивниот меѓусебен однос, одговара за штетата што ќе ја претрпи другата страна поради тоа што не била известена на време.

### XXI. РЕШАВАЊЕ НА СПОРОВИ

#### Член 30

Сите евентуални спорови и недоразбирања кои би произлегле од овој договор, договорните страни ќе ги решаваат во духот на добрите деловни обичаи со меѓусебно договарање. Доколку тоа не даде резултат спорот ќе го решава надлежниот суд во Скопје.

### XXII. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

#### Член 31

Кога една од договорните страни не ќе ја исполни својата обврска, другата договорна страна, може да бара исполнувањето на обврските и спроведување на сите мерки предвидени со овој договор како и расаскинеување на договорот, а во секој случај има право на надомест на штета.





### Член 32

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, или нема да ја исполни својата обврска другата страна може да го раскине договорот и да бара надомест на штета.

### Член 33

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

## XXIII. ЗАВРШНИ И ОПШТИ ОДРЕДБИ

### Член 34

Договорот за јавна набавка во текот на неговата важност може да се дополни и/или измени само врз основа на член 119 од Законот за јавни набавки.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

### Член 35

Ниту една договорна страна нема право своите обврски да ги пренесе на трета страна, без взаемна писмена согласност.

### Член 36

Овој договор е составен во 4 (четири) примероци, од кои секоја страна задржува по 2 (два) примерока и стапува во сила со денот на неговото склучување.

Министер,  
Јованка Тренчевска



Управител,  
Горан Димитров



Изработил: Теодора Васиќ Петровска, Советник  
Согласен: Славица Костовска, Раководител на сектор  
Контролирал: Љубица Панова, Раководител на сектор